

இனிமையான குழந்தைகளே - பக்தர்கள் அனைவருடைய பக்தியின் பலனான முக்தி-ஜீவன்முக்தி நிலையை அளிக்க பகவான் வந்துள்ளார், நீங்கள் பக்தர்களிலிருந்து வாரிசாக ஆகியுள்ளீர்கள்

கேள்வி:- குழந்தைகளாகிய நீங்கள் எந்த நினைவில் இருந்தீர்கள் என்றால் மனதில் குஷியின் மத்தளம் இசைத்துக் கொண்டே இருக்கும்?

பதில்:- எப்போதும் மிகவும் அன்பான பாபா நம்மை உலகத்திற்கு எஜமானர்களாக்க, இளவரசர்களுக் கெல்லாம் இளவரசர்களாக்க வந்துள்ளார் என்ற நினைவு இருக்கட்டும். நாம் இப்போது சூரியவம்ச இராஜா, இராணியாக ஆகிக் கொண்டிருக்கிறோம். பாபா நம்மை 21 பிறவிகளுக்கு எப்போதும் ஆரோக்கியமானவர்களாக, செல்வந்தர்களாக மாற்றிக் கொண்டிருக்கிறார். நம்முடைய சத்யுக இராஜ்யத்தில் அனைத்து பொருட்களும் முதல் தரமானதாக இருக்கும். தத்துவங்களும் சதோபிரதானமாக இருக்கும். ஆத்மா மற்றும் சரீரம் இரண்டும் மலருக்குச் சமமாக இருக்கும். இந்த நினைவிலேயே இருந்தால் மனதில் எப்போதும் மத்தளம் இசைத்துக் கொண்டே இருக்கும்.

ஓம் சாந்தி. பாபா பரந்தாமத்தில் இருக்கக் கூடியவர் என்பதை குழந்தைகள் தெரிந்துள்ளார்கள். அந்த தந்தை இப்போது அவரே கூறுகின்றார், இப்போது நீங்கள் பக்தர்கள் கிடையாது. இப்போது நீங்கள் பகவானின் குழந்தைகள் ஆவீர்கள். பக்தர்கள், பகவானை தேடிக் கொண்டே இருக்கிறார்கள். பக்தர்களை பகவான் என்று சொல்ல முடியாது. பக்தர்கள் அனேகம் பேர் இருக்கிறார்கள், பகவான் ஒருவரே ஆவார். பக்தர்கள் மனிதர்களாக இருக்கிறார்கள் என்றால் கண்டிப்பாக பகவானும் மனித ரூபத்தில் தான் வர வேண்டியிருக்கும். வீட்டில் இருந்தபடியே பகவான் வருகின்றார் என்று பாடப்பட்டுள்ளது. யாருடைய வீட்டில்? மனிதர்களுடைய வீட்டில். பகவான் கண்டிப்பாக மனித ரூபத்தை எடுக்க வேண்டியுள்ளது. நிராகார பரமபிதா பரமாத்மா ஒருவரே ஆவார், பக்தர்கள் நிறைய பேர் இருக்கிறார்கள். மனிதர்கள் அனைவரும் இந்த சமயத்தில் பக்தர்களாக இருக்கிறார்கள், பகவானை நினைவு செய்கிறார்கள். ஏதாவதொரு சமயத்தில் கண்டிப்பாக பகவான் வர வேண்டும் என்று புகிநிந்துள்ளார்கள். அவர் சொர்க்கத்தை படைப்பவர் ஆவார், கண்டிப்பாக ஒருவராகத் தான் இருக்க முடியும். அனேகர்களாக இருக்க முடியாது. பகவான் வந்து மனித ரூபத்தில் பக்தர்களுக்கு புரிய வைக்கின்றார். அரைகல்பம் என்னை நினைவு செய்கிறார்கள். நாடகத்தின்படி பக்தி மார்க்கத்தில் நினைவு செய்யத் தான் வேண்டும். பிறகு பகவானாகிய நான் மனித ரூபத்தில் இறங்கி பக்தர்களிடம் வருகின்றேன். பக்தர்களும் மனிதர்களாக இருக்கிறார்கள் எனும்போது நானும் மனிதர்களிடம் தான் சந்திக்க வேண்டும். கண்டிப்பாக மனித ரூபத்தை எடுக்க வேண்டியிருக்கிறது, கச்ச-மச்சமாக கிடையாது. நான் வந்து குழந்தைகளுக்கு என்னுடைய அறிமுகத்தை அளிக்கின்றேன் என்று பாபா கூறுகின்றார். என்னை யாரும் வந்தடைய முடியாது ஆகையினால் நானே வந்து என்னுடைய அறிமுகத்தை அளிக்கின்றேன், நான் வந்துள்ளேன் என்று. பாபா மனித உடலை எடுத்துக் கொண்டு வருகின்றார் என்பதை குழந்தைகளாகிய நீங்கள் தெரிந்துள்ளீர்கள். நான் எந்த பக்தனுடைய உடலில் பிரவேசிக்கின்றேன் என்பதையும் புரிய வைக்கின்றேன். இவர் (பிரம்மா) அனைவரிலும் பெரிய பக்தராவார். ஒன்றிரண்டு பக்தர்கள் கிடையாது. இருக்கின்ற பழைய பக்தர்கள் அனைவருடைய கண்க்கையும் கூறுகின்றேன். அதே பழைய தேவி-தேவதைகள் தான் சத்யுக ஆதியில் இருந்தார்கள், பிறகு அவர்கள் பக்திமார்க்கத்தில் வருகிறார்கள் எனும்போது பக்தியை ஆரம்பித்து விடுகிறார்கள். எனவே அவர்கள் தான் பழைய பக்தர்களாவர். அவர்கள் முழுமையாக பக்தி செய்துள்ளார்கள். அவர்கள் தான் பகவானை சந்தித்து தேவி-தேவதை பதவியை அடைய வந்துள்ளார்கள். மீண்டும் வந்து நேரடியாக சந்திக்கிறார்கள். நாம் பக்தர்களாக இருந்தோம், முழு உலகமும் பக்தர்களாக இருக்கிறார்கள் என்பதை நீங்கள் தெரிந்துள்ளீர்கள். பக்தர்களை இரட்சிக்க பகவான் வந்துள்ளார் ஏனென்றால் பக்தர்கள் மிகவும் துக்கமுடையவர்களாக இருக்கிறார்கள். சாந்தி மற்றும் சுகம் எங்கே இருக்கிறது என்பது பக்தர்களுக்கு தெரியவில்லை. நான் வரும்போது குழந்தைகளுக்காக பரிசு கொண்டு வருகின்றேன் என்று பகவான் வந்து புரிய வைக்கின்றார். எல்லையற்ற தந்தை கண்டிப்பாக எல்லையற்ற பரிசு தான் கொண்டு வருவார் அல்லவா! நாம் பக்தர்கள் இல்லை என்பதை இப்போது நீங்கள் புரிந்துள்ளீர்கள். பகவான் வந்து தன்னுடைய வாரிசுகளாக மாற்றிகொண்டார். பக்தர்கள் வாரிசு கிடையாது. நாம் குழந்தைகள் என்று அவர்கள் புரிந்து கொள்வது கிடையாது. பாபாவிடமிருந்து நாம் ஆஸ்தி எடுக்க வேண்டும். அவர்கள் சர்வவியாபி என்று சொல்லி விடுகிறார்கள் என்றால் பிறகு பகவான் எங்கிருந்து வருவார். இப்போது உங்களுக்கு கண்டிப்பாக ஆஸ்தி வேண்டும் ஆகையினால் என்னை நினைவு செய்கிறீர்கள். ஆஸ்தியும் முதல்தரமானதாக வேண்டும். இரண்டாம், மூன்றாம் தரம் கிடையாது. பக்தர்கள் அனைவரும் பகவானை சந்திக்க வேண்டும் என்று அவரை நினைவு செய்கிறார்கள். ஆனால் அவரிடம் எப்படி செல்வது என்பதை

தெரிந்திருக்கவில்லை. எனவே பகவான் வர வேண்டியிருக்கிறது. படிப்பிக்கவும் செய்கின்றார், அனைவருக்கும் பக்தியின் பலனை அளிக்க அல்லது அனைவரையும் சுகமுடையவர்களாக்க பகவான் வந்திருக்கின்றார் என்பதை நீங்கள் தெரிந்துள்ளீர்கள். பகவான் இப்போது தான் வர வேண்டியிருக்கிறது. அவர் ஆன்மீக வழிகாட்டியாக இருக்கின்றார். உண்மையில் மனிதர்களின் உண்மையிலும்-உண்மையான தீர்த்த யாத்திரை முக்தி மற்றும் ஜீவன் முக்தியாகும். சொர்க்கத்தில் இருக்கக் கூடிய தேவதைகளின் ஜட சித்திரங்கள் இங்கே இருக்கின்றன. அந்த ஜட சித்திரங்களிடம் யாத்திரைக்கு செல்கிறார்கள். அது சரீரத்தின் மூலம் செய்யும் யாத்திரையாகும். தில்வாடா கோயில் அல்லது ஜகதம்பாவிடம் யாத்திரையாக செல்கிறார்கள், அது பக்தியாகும். பகவான் வந்து இந்த யாத்திரைகளின் ஏமாற்றத்திலிருந்து விடுவித்து விடுகின்றார். பகதர்கள் பகவானை சந்திக்கிறார்கள் என்றால் பகவான் பக்தியின் துக்கங்களிலிருந்து விடுவித்து சேர வேண்டிய இடத்தில் சேர்பித்து விடுகின்றார். பாபா கூறுகின்றார், இருக்கின்ற அனைத்து தர்மத்தைச் சேர்ந்தவர்கள், மனிதர்கள் அனைவரையும் இப்போது அவரவர்களுடைய இடத்தில் சேர்ப்பிக்க வந்துள்ளேன். உண்மையான இடம் முக்தி மற்றும் ஜீவன்முக்தி தாமமாகும். அனைவரையும் தங்களுடைய இடம் அல்லது சொர்க்கத்திற்கு அழைத்துச் செல்கின்றேன். பாபா பரந்தாமத்திலிருந்து வந்திருக்கின்றார் என்பது குழந்தைகளுடைய புத்தியில் இருக்கிறது. நாம் பகவானிடம் செல்ல வேண்டும் என்று ஆத்மா தான் விரும்புகிறது. நினைவு செய்வது யார்? ஆத்மா இந்த அவயங்களின் மூலம் நினைவு செய்கிறது. இப்போது நீங்கள் ஆத்ம அபிமானிகளாக ஆக வேண்டும் என்று பாபா கூறுகின்றார். உங்களுடைய புத்தியில் ஞானம் சொட்டி கொண்டே இருக்கிறது. சரியாக நாடகத்தின் படி பாபா வந்துள்ளார். குழந்தைகளை இராவணனுடைய துக்கத்திலிருந்து விடுவித்து தன்னோடு அழைத்துச் செல்வார். வழிகாட்டியாக ஆகி வந்துள்ளார். நீங்கள் ஆன்மீக தீர்த்தங்களுக்கு எங்கு செல்ல வேண்டுமோ அங்கு சென்று பிறகு திரும்பி வரக்கூடாது. இங்கே அல்பகாலத்திற்கு உலகாய தீர்த்த யாத்திரையாகும். இந்த சரீரத்தின் மூலம் செய்யும் யாத்திரை நின்று விடுகிறது. பிறகு நீங்கள் அனைவரும் தீர்த்த யாத்திரை செல்கிறீர்கள். உண்மையான தீர்த்தம் ஒன்று முக்திதாமம், மற்றொன்று ஜீவன்முக்திதாமம் ஆகும். அந்த தீர்த்தங்கள் அனைத்திற்கு செல்வதற்காகவும் கூட பகதர்கள் உலகாய தீர்த்தங்களுக்குச் சென்று கொண்டிருக்கிறார்கள். சரியாக உலகாய தீர்த்த யாத்திரை பிறவி-பிறவிகளாக செய்த பிறகு அதிலிருந்து விடுபட்டு நாம் ஆன்மீக தீர்த்த யாத்திரை சென்று விடுவோம், பிறகு இங்கே மரணலோகத்தில் வரவே வேண்டியதில்லை. முக்திதாமத்தில் சென்று அமர்ந்து விடுவோம், வருவது-செல்வது நின்று விடும். பிறகு சொர்க்கத்திற்கு செல்வோம், பிறகு அங்கிருந்து வருவது-செல்வது நடந்து கொண்டிருக்கும். சொர்க்கவாசிகளாக ஆகி விடுவோம். பாபா நம்மை சொர்க்கவாசிகளாக்கி கொண்டிருக்கின்றார் என்பதை நீங்கள் தெரிந்துள்ளீர்கள். நாம் சொர்க்கத்திற்கு செல்ல தயார் செய்து கொண்டிருக்கிறோம். உலகத்தில் யாருக்கும் தெரியவே இல்லை, முற்றிலும் முட்டாள்களாக இருக்கிறார்கள். சாஸ்திரம் போன்றவற்றை படிப்பதின் மூலம் எந்த பலனும் இல்லை. இப்போதைய நிலையை ஒப்பிடும்போது அப்படித்தான் சொல்ல முடியும். கொஞ்சம் அல்பகால சுகம் என்று சொல்லலாம். அதிக இனிமை மற்றும் குறைவான இனிப்பு இதில் வித்தியாசம் இருக்கிறது அல்லவா! நாம் சூரியவம்ச இராஜா, இராணிகளாக ஆகின்றோம் என்பதை இப்போது நீங்கள் புரிந்துள்ளீர்கள், அவர்கள் மிகுந்த செல்வந்தர்களாக ஆக வேண்டும் என்று ஆசை வைக்கிறார்கள். செல்வம் கண்டிப்பாக வேண்டும் அப்போது தான் சுகம் இருக்கும். செல்வத்துடன் பிறகு ஆரோக்கியமும் வேண்டும். ஆரோக்கியமும், செல்வமும் இருந்தால் அதிக சுகம் இருக்கிறது. இந்த உலகத்தில் ஆரோக்கியம், செல்வம் இரண்டுமே கிடைக்க முடியாது. ஒரு பிறவியில் ஒரு மனிதரிடம் இவை இரண்டும் இருக்க முடியாது. அங்கே நீங்கள் அனைவரும் 21 பிறவிகளுக்கு ஆரோக்கியமாகவும், செல்வந்தர்களாகவும் இருக்கின்றீர்கள். அங்கே ஆதி முதல் கடைசி வரை ஒவ்வொரு பொருளும் மிகவும் மலிவாக இருக்கும். பணத்திற்கு அவசியமே இருக்காது. பணத்திற்கு பதிலாக தங்க நாணயங்கள் கொடுத்திருப்பார்கள் மேலும் பொருட்கள் முதல்தரமானதாக இருக்கும். தத்துவங்களும் சதோபிரதானமாக ஆகி விடும் எனும்போது அதன்மூலம் பொருட்களும் மிக நல்லதாக உருவாகும். சாப்பிடுவதில் எவ்வளவு மகிழ்ச்சி இருக்கும். இப்போது உங்களுடைய மனதில் மத்தளம் இசைக்க வேண்டும். மிகவும் அன்பான தந்தை வந்துள்ளார். நான் உங்களுடைய மிகவும் அன்பான தந்தை என்று கூறுகின்றார். நீங்கள் 63 பிறவிகள் நினைவு செய்தீர்கள். கண்டிப்பாக அன்பானவர் தான் ஆகையினால் தான் நினைவு செய்கிறீர்கள் அல்லவா! மனிதர்களுக்கு எதுவுமே தெரியவில்லை. பாபா நம்மை இராஜாவுக்கெல்லாம் இராஜாவாக, சொர்க்கத்திற்கு எஜமானர்களாக மாற்றுகின்றார். தேவி-தேவதைகள் உலகத்திற்கு எஜமானர்கள் அல்லவா! ஆனால் அவர்கள் மீதும் பொய்யான கலங்கத்தை சிறு வயது முதலே சுமத்தி விட்டார்கள். எவ்வளவு பொய்யான விஷயங்களை சுமத்தி விட்டார்கள். மாயை முற்றிலும் நூறு சதவீதம் புத்தியில்லாதவர்களாக மாற்றி விட்டது. இது கூட

நாடகத்தின் விளையாட்டாகும். எனவே இப்போது மிகவும் இனிமையான பாபா கூறுகின்றார் என்னை முழுமையாக நினைவு செய்தீர்கள் என்றால் உங்களுடைய விகர்மங்கள் அனைத்தும் வினாசம் ஆகும். மலர்களாக ஆகுங்கள். ஆத்மா மலராக ஆகி விட்டால் சரீரமும் அதுபோல் நல்லதாக கிடைக்கும். நீங்கள் தான் தாயும் தந்தையும்..... இது யாருடைய மகிமை? நாய், பூனை அனைத்திலும் ஈஸ்வரன் இருக்கின்றார் என்றால், இவைகளை தாய் தந்தை..... என்று சொல்வீர்களா? மனிதர்களுடைய புத்தி என்ன வாக ஆகிவிட்டது! எவ்வளவு பகட்டு காட்டுகிறார்கள். இதனை மாயையின் பகட்டு என்று சொல்லப்படுகிறது. இராவண இராஜ்யத்தில் மனிதர்களுக்கு எவ்வளவு போதை இருக்கிறது. எதையுமே தெரிந்திருக்கவில்லை. உங்களில் கூட யார் ஞானத்தை நன்றாக தாரணை செய்யக் கூடியவர்களாக இருக்கிறார்களோ, அவர்களுக்கு போதை ஏறுகிறது. ஞானத்தின் தாரணை இல்லை என்றால் முகம் மனிதர்களுடையதாக இருந்தாலும் நடத்தை குரங்கினுடையதாக இருக்கிறது. நாம் ஸ்ரீமத்படி நடந்து பாரதத்தின் மனிதர்கள் அனைவரையும் உயர்ந்த தெய்வீக குணமுடையவர்களாக மாற்றுகின்றோம் அதாவது நாம் பாரதத்தை உயர்ந்த தெய்வீக இராஜ்யஸ்தானமாக மாற்றுகின்றோம். யாருக்கு இந்த போதை இருக்குமோ அவர்கள் தான் அப்படி பேசுவார்கள். எங்கு சொற்பொழிவாற்றினாலும் நாங்கள் ஸ்ரீ அதாவது உயர்ந்த வழிப்படி நடந்து கொண்டிருக்கிறோம் என்று சொல்லுங்கள். பகவான் ஞானக்கடலாக இருக்கின்றார், ஆனந்தக் கடலாக இருக்கின்றார், நாங்கள் அவருடைய வழிப்படி நடந்து கொண்டிருக்கிறோம். யாதவர்கள் மற்றும் கௌரவர்கள் இருவருமே இராவணனுடைய வழிப்படி நடக்கிறார்கள் மற்றும் பாண்டவர்களாகிய நாம் பகவானின் ஸ்ரீமத்படி நடக்கிறோம். வெற்றியும் நம்முடையதே ஆகும். கிருஷ்ணர் ஒன்றும் சொக்கத்தை ஸ்தாபனை செய்வது கிடையாது. பகவான் பாபா தான் ஸ்தாபனை செய்கின்றார். நாம் பாரதத்தை உயர்ந்ததாக மாற்றுகின்றோம், வேறு யாரும் நாங்கள் ஈஸ்வரிய வழிப்படி நடக்கிறோம் என்று சொல்ல முடியாது. ஈஸ்வரனுடைய தூண்டுதலின் மூலம் செய்கிறோம் என்று சொல்வார்கள். நான் இந்த சரீரத்தில் வந்து வழி சொல்கிறேன் என்று பாபா கூறுகின்றார். இதில் தூண்டுதலின் விஷயமே கிடையாது. எனவே முதல்-முதலில் நிராகாரமானவருடைய மகிமை பாட வேண்டும். அவர் மனித சிருஷ்டியின் விதை ரூபமாக இருக்கின்றார், ஞானக்கடலாக இருக்கின்றார், சுகத்தின் கடலாக இருக்கின்றார். நாம் அவருடைய வழிப்படி நடக்கிறோம். முழு உலகத்தையும் தூய்மை யாக்கக் கூடியவர் ஒருவராகத்தான் இருக்க வேண்டும். அனேகர்களாகவா இருக்க வேண்டும். எனவே நம்மைத் தவிர மீதமுள்ள அனைவரும் இராவணனுடைய வழிப்படி இருக்கிறார்கள். நாம் ஸ்ரீமத்படி பாரதத்தை மீண்டும் தேவதைகளின் இராஜ்ய ஸ்தானமாக மாற்றிக் கொண்டிருக்கிறோம். இந்த அனேக தர்மங்கள் அனைத்தும் வினாசம் ஆக வேண்டும். பிரம்மாகுமார குமாரிகளாக இருக்கின்ற நாம் அனைவரும் நடைமுறையில் அனுபவம் செய்திருக்கிறோம். நாம் பிரஜாபிதா பிரம்மாவின் குழந்தைகளாக இருக்கிறோம். நீங்களும்தான் ஆனால் நாங்கள் நடைமுறையில் இப்போது இருக்கின்றோம். பிறகு பக்தி மார்க்கத்தில், பரமபிதா பரமாத்மா பிரம்மாவின் மூலம் மனித சிருஷ்டியை படைத்தார் என்று பாடப்படும். உடனே தேவதைகளாக ஆகி விட்டார்கள் என்று புரிந்து கொண்டிருக்கிறார்கள். ஆனால் கிடையாது, பிரம்மாவின் மூலம் முதலில் பிராமணர்களை படைக்கிறார் பிறகு வர்ணங்களில் கொண்டு வர வேண்டும். கதைகளை சொல்வது அல்லது நாடகங்கள் போன்றவற்றினால் எந்த பலனும் இல்லை. ஒரேயடியாக பாபாவின் படிப்பினைகளை சொல்ல வேண்டும். பாபா நமக்கு என்ன சொல்கின்றார்? ஹே இனிமையான குழந்தைகளே, ஹே ஆத்மாக்களே..... முழு சபையிலும் சொல்ல வேண்டும், நாங்கள் தேவதைகளாக ஆவதற்கு ஸ்ரீமத்படி நடந்து கொண்டிருக்கிறோம். அவர் எங்களுக்கு இராஜயோகம் கற்றுக் கொடுக்கின்றார். கீதையின் பகவானும் அந்த நிராகாரமானவரே. பௌதீகத்தில் வருகின்றார், பிரஜாபிதா பிரம்மாவின் கமலவாயின் மூலம் இந்த பிராமண பிராமணிகள் பிறக்கிறார்கள். நாம் பிரம்மாகுமார குமாரிகளாவோம். பரமபிதா பரமாத்மா நம்மை பிரமாவின் கமலவாயின் மூலம் படைத்தார். நாம் சிவபாபாவின் பேரப்பிள்ளைகளாவோம். பிரம்மா குமாரிகளின் அறிமுகத்தை கொடுக்க வேண்டும். ஆத்மாக்களாகிய நீங்கள் அனைவரும் கூட சிவனுடைய பேரப்பிள்ளைகள் பிரஜாபிதா பிரம்மாவின் குழந்தைகளாவீர்கள். இப்போது மீண்டும் இந்த புதிய படைப்பு நடந்து கொண்டிருக்கிறது. இப்படி புரிய வைக்க வேண்டும். நாமும் சிவனுடைய பேரப்பிள்ளைகள் பிரம்மாவினுடைய குழந்தைகள் என்று அவர்கள் புரிந்து கொள்ள வேண்டும். நாம் அவருடையவர்களாக ஆகியுள்ளோம் ஆகையினால் நம்முடைய பெயர் பிரம்மாகுமார் பிரம்மாகுமாரி என்பதாகும். கல்பத்திற்கு முன்னால் இவர்கள் பிராமணனிலிருந்து தேவதையாக, பிறகு சத்திரியர், வைசியன், சூத்திரர்களாக ஆகியிருந்தனர். இப்போது மீண்டும் பிராமணர்களாக ஆகியுள்ளனர். இப்படி-இப்படியெல்லாம் நல்ல விதத்தில் சக்கரத்தின் இரகசியத்தை புத்தியில் அமர்த்த வேண்டும். முதலில் பாபாவினுடைய முழுமையான அறிமுகத்தை கொடுக்க வேண்டும். பாபா நமக்குச் சொன்னார், பிறகு நாங்கள் உங்களுக்கு கூறுகின்றோம். இந்த நாடகச் சக்கரம் எப்படி

சுற்றுகிறது, எப்படி சக்கரவர்த்தி இராஜாவாக ஆவது என்பது தான் ஞானமாகும். இதில் ஆயுதங்கள் போன்ற எதுவும் இல்லை. உலகத்தின் வரலாறு-புவியியலை கண்டிப்பாக மனிதர்கள் தான் தெரிந்து கொள்வார்கள் அல்லவா! சிருஷ்டி சக்கரம் எப்படி சுற்றுகிறது என்பதை மனிதர்கள் கண்டிப்பாக புரிந்து கொள்ள வேண்டும். நாம் பாபாவிடமிருந்து கேட்கின்றோம் எனும்போது சக்கரவர்த்தி இராஜாவாக ஆகின்றோம். நீங்களும் கூட எல்லையற்ற தந்தையிடமிருந்து சுகத்தை அடைய வேண்டும் என்றால் முயற்சி செய்யுங்கள். சொர்க்கத்தை படைப்பவர் தான் எல்லையற்ற தந்தையாவார். அவரிடமிருந்து எல்லையற்ற சுகம் கிடைக்கிறது எனும்போது ஏன் எல்லையற்ற தந்தையை நினைவு செய்யக்கூடாது. லௌகீக தந்தையின் ஆஸ்தியின் மூலம் திருப்தி அடைவதில்லை. நாங்கள் எல்லையற்ற தந்தையிடமிருந்து 21 பிறவிகளுக்கு சுகத்தை அடைகிறோம். மற்றவை அனைத்தும் பக்தி மார்க்கத்தின் பொருட்களாகும். நீங்கள் சாஸ்திரங்கள் ஆரம்பமும் முடிவுமற்றது என்று சொல்கிறீர்கள். ஆனால் இவையனைத்தும் இருந்தும் கூட இப்போது கலியுகமாக ஆகியுள்ளது. உலகம் தூய்மையற்றதாக ஆகிக் கொண்டே செல்கிறது. எந்த பலனும் ஏற்படவில்லை. இப்போது பாபா அவரே வந்திருக்கின்றார், நாங்கள் அவருடைய பேரப்பிள்ளைகள், பிரம்மாவின் குழந்தைகள் பிராமணர்களாவோம். உண்மையில் அவர் உங்களுக்கும் தந்தையே ஆவார். இப்படி-இப்படியெல்லாம் நல்ல விதத்தில் புரிய வைத்தீர்கள் என்றால் அவர்களும் கரைந்து விடுவார்கள். நல்லது.

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) ஆன்மீக யாத்திரையில் ஈடுபட்டு இருக்க வேண்டும், நினைவின் மூலம் ஆத்மா மற்றும் சரீரம் இரண்டையும் மலராக மாற்ற வேண்டும். விகர்மங்களை அழிக்க வேண்டும்.
- 2) நாங்கள் நேரடியாக ஈஸ்வரிய வழிப்படி பாரதத்தை உயர்ந்ததாக, மனிதர்கள் அனைவரையும் தெய்வீக குணமுடையவர்களாக மாற்றும் சேவைக்கு பொறுப்பாக இருக்கின்றோம் என்ற நினைவில் இருக்க வேண்டும்.

**வரதானம்:- காத்திருப்பதை விட்டு விட்டு ஏற்பாடுகளை செய்யக் கூடிய பிரிந்திருப்பதற்கு பதிலாக சகயோகியிலிருந்து சகஜயோகி ஆகுக !**

இதை விட்டு விட்டால் விடுபட்டு விடுவேன், இவர் மோதலை விட்டு விட்டால் விடுபட்டு விடுவேன் என்று நிறைய குழந்தைகள் காத்திருக்கிறார்கள், ஆனால் அப்படி நடப்பதில்லை. இது மாயை தடை அல்லது படிப்பில் பரீட்சை நேரத்திற்கு நேரம் வித-விதமான ரூபங்களில் வரத்தான் செய்யும். எனவே இந்த மனிதர் கடந்து செல்லட்டும், இந்த பிரச்சனை கடந்து செல்லட்டும்..... என்று காத்திருக்காதீர்கள், நான் தேர்ச்சி பெற வேண்டும். அப்படி தயாராகுங்கள். எப்போது ஸ்ரீமத் என்ற விரலின் ஆதாரத்தில் சென்று கொண்டே சகயோகியிலிருந்து சகஜயோகியாக ஆகுங்கள். சில நேரங்களில் சகயோகி சில நேரங்களில் பிரிந்து செல்லக் கூடாது.

**சுலோகன்:- தங்களுடைய ஊக்கம்-உற்சாகத்தின் மூலம் அனேக ஆத்மாக்களின் உற்சாகத்தை அதிகரிப்பது தான் உண்மையான சேவையாகும்.**